



www.oljan.fo

Jan Müller

06 - 05 - 2012

Føroyskur oljustjóri við í avtalu millum Norra og Rusland

Avtalan, sum Statoil hevur gjørt við almenna russiska oljufelagið Rosneft, og sum er á breddanum í nógvum altjóða miðlum, hevur eisini føroyskar røtur. Stórir partur av økjumum í Arktis, sum avtalan fevnir um, er nevniliga málsøkið hjá nýggju arktisku eindini hjá Statoil, sum føroyski Statoil-stjórinn Rúni M. Hansen stendur á odda fyri. Stoltenberg og Putin Fyri at skilja týðningin og støddina av hesi avtaluni kunnu vit bara vísa til, at forsætisráðharrarnir í Noregi og Ruslandi umrøddu hana í eini telefonsamrøðu í gjár. Norskir miðlar skriva, at Stoltenberg og Putin hava í telefonsamrøðu í vikuskiftinum umtalað avtaluna við Statoil og tosað um týðningin hon hevur fyri framtíðar samstarv. Stoltenberg, sum kemur til Føroya um 10 dagar, sigur, at hendan strategiska avtalan er positiv fyri báðar partar og hava londini bæði felags áhugamál at útvinna olju í arktiska økinum á mest skynsamum hátt. Føroyingur ábyrgd av Arktisku Eindini Avtalan, sum nú er gjørd, er í arktiska økinum, sum føroyingurin Rúni M. Hansen hevur ábyrgdina av. Vit royndu at verða tíðliga inni í økjum, har vit halda, at møguleikarnir at finna olju í stórum nøgdum eru góðir. Hendan avtalan er væl í tráð við hesa strategi. Hetta letur seg bara gera við góðum hegningi í samstarvi við onnur feløg, myndugleikar og fólk á staðnum, sigur Rúni M. Hansen stjóri fyri tí Arktisku eindini hjá Statoil. Statoil hevur funnið nógva olju tað síðsta árið og heili seks av øllum fundunum verða í oljuverðini bólkað sum heilt stór fund. Atgongd til leitið fyrsta fortreyt fyri at gera tilílk fund er, at vit hava atgongd til góð leitið, og hendan avtalan er ein liður í hesi strategi, sigur føroyski Statoil-stjórinn við oljan.fo. Tvey av hesum seks stóru fundunum, sum Statoil hevur gjørt síðstu tíðina, eru á norskum øki í Barentshavinum, nevniliga fundini Skrugard og Havis. Statoil hevur drúgvur royndir í Norðurhøvum, og hetta er ein liður í at styrkja arbeiði her og nýta tær royndir

felagið hefur á hesum økjum. Tann Arktiska Eindin spennir víða. Umframt Rusland hoyra USA/Alaska, Kanada, Grønland og norski parturin av Barentshavinum við til hetta økið. Føroyar er eisini partur av arktisku eindini hjá Statoil. Brúka royndir frá Brasil Sjálv avtalan við russar gevur Statoil móguleika at leita eftir olju og gassi í einum øki í Barentshavinum, sum er størri enn tann parturin av Norðsjónum, har Statoil higartil hevur leitað eftir olju. Umframt at skjóta seismikk, skal Statoil í høvuðsheitum bora seks leitibrunnar. Afturat hesum økinum á havinum, hava feløgini gjørt avtalu um eitt stórt øki á landi. Hetta økið er í vestur Sibir. Í tíðindaskrivi siga feløgini, at her fer Statoil at brúka tær royndirnar felagið hevur frá Brasil og USA, har talan er um olju, sum verður útvunnin á annan hátt enn off-shore. Rosneft fær harafturmóti eigarapartar í loyvum frá Statoil á norskum økjum. Statoil eisini í Føroyum Norska Statoil er eisini virkið um okkara leiðir. Felagið fer um umleið tveir mánaðir at seta borin í føroysku undirgrundina. Tað verður kinesiski pallurin Cosl Pioneer, sum skal bora henda mest kostnaðarmikla brunnin á føroyski øki nakrantíð. Hann er mettur at kosta eina milliard. Umframt Statoil eru eisini heimsins størsta oljufelag, ExxonMobil og føroyska Atlantic Petroleum við í hesi risastóru verkætlan. Gongst sum ætlað fyriliggur úrslt av boringini í oktober ella november. Mynd - Tað eru bert fáir mánaðir síðani, at ein hin mætasti vinnulívsmaðurin í Noregi, forstjóin hjá Statoil, Helge Lund útnevndi føroyingin Rúni M. Hansen til at standa á odda fyri nýggju arktisku eindini hjá Statoil. Avtalan millum Statoil og Rosneft er partur av málsøkinum hjá hesi nýggju eindini. Á myndini Rúna M. Hansen og Helge Lund til tiltak í Stavanger. Myndatøka - oljan.fo/Jan Müller Helge Lund skrivur undir avtalu í Moskva, meðan russiski forsætisráðharrin Putin er til steðar. Mynd Statoil.